



தமிழ்நாடு மின்சார ஒழுங்குமுறை ஆணையம்

(அறிவிக்கை எண்.த.மி.ஒ.ஆ/SC/7-15, 09-10-09 நாளிட்டது)
(ஆங்கிலத்தில் வெளியிடப்பட்டதன் தமிழாக்கம்)

தமிழ்நாடு மின்சார ஒழுங்குமுறை ஆணையம், 2003ஆம் ஆண்டு மின்சாரச் சட்டத்தின் (மத்தியச் சட்டம் 36/2003) 50ஆம் பிரிவின்படி தமிழ்நாடு மின் வழங்கல் விதித்தொகுப்பினைக் குறித்துரைத்துள்ளது மற்றும் 2004 செப்டம்பர் 1ஆம் நாளிட்ட தமிழ்நாடு அரசிதழில் அதனை அறிவிக்கை செய்துள்ளது என்பதாலும்,

மற்றும் தமிழ்நாடு மின் வழங்கல் விதித் தொகுப்பிற்கு ஒருசில திருத்தங்கள் பிறப்பிப்பது அவசியமெனக் கருதுவதாலும் மற்றும் அத்தகைய திருத்தங்கள், அந்த விதித்தொகுப்பினை நாளது தேதி வரையிலானதாகக் கொண்டுவதற்கு 2007ஆம் ஆண்டு மின்சாரத் (திருத்தம்) சட்டத்தின் வகைமுறைகளை மறு ஆக்கம் செய்வதாக மட்டுமே உள்ளன.

தற்போது, அதற்காக, 2003ஆம் ஆண்டு மின்சாரச் சட்டத்தின் 50ஆம் பிரிவுடன் சேர்த்துப் படிக்கப்படும் 181ஆம் பிரிவினால் வழங்கப்பட்டுள்ள அதிகாரங்கள் மற்றும் இதன் பொருட்டு அதனை இயல்விக்கும் அனைத்துப்பிற அதிகாரங்களையும் செலுத்தி, தமிழ்நாடு மின்சார ஒழுங்குமுறை ஆணையம், இதன்மூலம், (இதன்பின்பு இதில் முதன்மை விதித் தொகுப்பு என்று குறிப்பிடப்படும்) தமிழ்நாடு மின் வழங்கல் விதித் தொகுப்பிற்கு பின்வரும் திருத்தங்களைக் குறித்துரைத்துள்ளது, அதாவது :-

1. குறுந்தலைப்பு மற்றும் தொடக்கம் :

- இந்த விதித்தொகுப்பு, 2009ஆம் ஆண்டு தமிழ்நாடு மின் வழங்கல் (திருத்தம்) விதித் தொகுப்பு என்று அழைக்கப்பெறும்.
- இது, 2007 ஜூன் 15 அன்று நடைமுறைக்கு வந்ததாகக் கருதப்படும், அதாவது, 2007ஆம் ஆண்டு மின்சாரச் (திருத்தம்) சட்டம் நடைமுறைக்கு வந்த தேதியாகும்.

2. முதன்மை விதித் தொகுப்பின் 19ஆம் ஒழுங்குமுறைவிதியின் திருத்தம் :

சட்டத்தின் 126ஆம் பிரிவினை மறு ஆக்கம் செய்கிற முதன்மை விதித் தொகுப்பின் 19ஆம் ஒழுங்குமுறைவிதியில், பின்வரும் திருத்தங்கள் செய்யப்பட்டுள்ளன.

- (3)ஆம் உட்பிரிவுக்குப் பதிலாக, பின்வரும் உட்பிரிவு அமைக்கப்படுதல் வேண்டும், அதாவது :-

“(3). (2)ஆம் உட்பிரிவின்படி ஆணை சார்வு செய்யப்பட்டுள்ள நபர், வரிக்கணக்கீட்டு அலுவலர் முன்பு, தற்காலிக வரிக்கணக்கீட்டிற்கு எதிராக மறுப்புரைகள், எவையேனுமிருப்பின், அவற்றைத் தாக்கல் செய்ய உரிமையுடையவராவார். அவர் அத்தகைய நபருக்கு கேட்கப்படுவதற்கு நியாயமான வாய்ப்பு நல்கிய பின்பு, அத்தகைய நபர் செலுத்த வேண்டிய மின்கட்டணங்களை தற்காலிகமாகக் கணக்கீட்டு அத்தகைய ஆணை சார்வு செய்யப்பட்ட தேதியிலிருந்து முப்பது நாட்களுக்குள் வரிக்கணக்கீட்டு இறுதி ஆணையைப் பிறப்பித்தல் வேண்டும்.”

(ii) (4)ஆம் உட்பிரிவின் வரம்புரை விட்டு விடப்படுதல் வேண்டும்.

(iii) (5)ஆம் உட்பிரிவிற்குப் பதிலாக, பின்வரும் உட்பிரிவு அமைக்கப்படுதல் வேண்டும், அதாவது :-

“(5) வரிக்கணக்கீட்டு அலுவலர், அனுமதியில்லாமல் மின்சாரத்தைப் பயன்படுத்துதல் நடைபெற்று வருகிறது என்று முடிவு செய்வாரானால், வரிக்கணக்கீட்டு, அவ்வாறு அனுமதியில்லாமல் மின்சாரத்தைப் பயன்படுத்துதல் நடைபெற்று வரும் முழுக்கால அளவிற்கும் செய்யப்படுதல் வேண்டும் மற்றும் எவ்வகையிலேனும், அவ்வாறு அனுமதியில்லாமல் மின்சாரத்தைப் பயன்படுத்துதல் நடைபெறுதல் கண்டறியப்படாதிருக்குமாயின், அத்தகையக் காலஅளவு ஆய்வுத் தேதிக்கு அடுத்து முந்திய பன்னிரண்டு மாதங்கள் கால அளவிற்கு வரம்பிடப்படுதல் வேண்டும் ”.

(iv) (6)ஆம் உட்பிரிவில், “ஒன்றரை மடங்கு ” என்ற சொற்றொடருக்குப் பதிலாக “ இரண்டு மடங்கு ” என்ற சொற்றொடர் அமைக்கப்படுதல் வேண்டும்.

(v) சட்டத்தின் 126ஆம் பிரிவின் விளக்கத்தில், (ஆ) கூறில், (iv)ஆம் உட்கூறுக்குப் பதிலாக பின்வரும் உட்கூறுகள் அமைக்கப்படுதல் வேண்டும், அதாவது :-

“(iv)எந்த நோக்கத்திற்காக மின்சாரத்தைப் பயன்படுத்துவதற்கு அனுமதியளிக்கப்பட்டுள்ளதோ அந்த நோக்கம் அல்லாத பிற நோக்கத்திற்காகவும் மின்சாரம் அனுமதியில்லாமல் பயன்படுத்தப்பட்டுள்ளது ; அல்லது

(v)எந்த வளாகம் அல்லது பரப்பிடத்திற்காக மின்சாரத்தைப் பயன்படுத்துவதற்கு அனுமதியளிக்கப்பட்டுள்ளதோ அந்த வளாகம் அல்லது பரப்பிடம் அல்லாத பிற இடத்திற்காக மின் வழங்கல் அனுமதியளிக்கப்பட்டுள்ளது ”.

3. முதன்மை விதித் தொகுப்பின் 23 ஆம் ஒழுங்குமுறைவிதியின் திருத்தம் :

சட்டத்தின் 135ஆம் பிரிவினை மறு ஆக்கம் செய்கிற முதன்மை ஒழுங்குமுறைவிதியின் 23ஆம் ஒழுங்குமுறைவிதியின் (A) உள்-ஒழுங்குமுறைவிதியில், பின்வரும் திருத்தங்கள் செய்யப்பட்டுள்ளன :

(i) பின்வரும் உட்கூறுகள் பதிலாக அமைக்கப்பட்டுள்ளன, அவையாவன :-

“(1) மின் திருட்டிற்காக நடவடிக்கை எடுப்பதற்குரிய சட்டத்தின் 135ஆம் பிரிவு பின்வருமாறு படிக்கப்படும்”.

(1) நேர்மையற்ற முறையில், –

- (a) மேல்நிலை, நிலத்தடி மின்கம்பியில் அல்லது நிலத்தடிநீர் மின்தொடர்களில் அல்லது மின்வடங்களில் அல்லது, மின்னிணைப்பு கம்பிகளில் அல்லது உரிமம்தாரர் அல்லது நேர்வுக்கேற்ப, மின்வழங்குநரின் மின்னிணைப்பு வசதிகளிலிருந்து மின்னிணைப்பு எதனையும் ஏற்படுத்துகிற, செய்கிற அல்லது அவ்வாறுசெய்யப்படும்படிச் செய்கிற, அல்லது
- (b) மின்னளவியை மோசடியாகத் திருத்துகிற, மோசடியாகத் திருத்தப்பட்ட மின்னளவியை நிறுவுகிற அல்லது மின்சாரத்தை மீள் திரும்பச் செய்யும் மின்மாற்றியை (Current Reversing Transformer) பக்க மின்னிணைப்பு அல்லது பிற ஏதேனும் சாதனைத்தை பயன்படுத்துகிற அல்லது துல்லியமான அல்லது முறையான பதிவு, அளவுக்குறியிடுதல் (Calibration) அல்லது மின்சாரத்தை அளவிடும் மின்கலன் ஆகியவற்றில் தடை ஏற்படுத்துகிற அல்லது பிற வாறான முறையில் மின்திருட்டு அல்லது மின்சாரத்தை வீணாக்குகிற, அல்லது
- (c) மின்னளவி, மின்கருவி, மின்சாதனம் அல்லது மின் கம்பியைக் குலைக்கிற அல்லது முறையான அல்லது துல்லியமான முறையில் மின்னளவிடுவதில் தடை ஏற்படுத்தும் பொருட்டு அவ்வாறு சேதப்படுத்தும்படி அல்லது நிலைகுலைக்கும்படி செய்கிற அல்லது செய்வதற்கு அனுமதிக்கிற, அல்லது
- (d) மோசடியாகத் திருத்தப்பட்ட மின்னளவி மூலம் மின்சாரத்தைப் பயன்படுத்துகிற, அல்லது
- (e) எந்த நோக்கத்திற்காக மின்சாரத்தைப் பயன்படுத்த அனுமதிக்கப்பட்டுள்ளதோ அந்த நோக்கம் அல்லாத பிற நோக்கத்திற்காக மின்சாரத்தைப் பயன்படுத்துகிற,

அவ்வாறு மின்சாரத்தைத் திருடுகிற அல்லது மின்சாரத்தை நுகர்கிற அல்லது பயன்படுத்துகிற எவராயினும் மூன்றாண்டுகள் வரை நீடிக்கலாகும் ஒருகால அளவிற்குச் சிறைத்தண்டனையோ அல்லது அபராதமோ அல்லது இரண்டுமோ விதித்துத் தண்டிக்கப்படத்தக்கவராவார் :

ஆனால், திருடப்பட்ட, நுகரப்பட்ட அல்லது பயன்படுத்தப்பட்ட அல்லது நுகருவதற்கு முயற்சி செய்யப்பட்ட அல்லது பயன்படுத்துவதற்கு முயற்சி செய்யப்பட்ட மின் சுமையானது, –

- (i) 10 கிலோ-வாட்டிற்கு மேற்படாதிருக்கிறவிடத்து, முதன்முறைத் தண்டனையின் பேரில் விதிக்கப்பட்ட அபராதமானது, அத்தகைய மின்திருட்டின் பொருட்டு பெற்ற நிதி ஆதாயத்திற்கு மூன்று மடங்கிற்குக் குறைவாக இருத்தல் ஆகாது மற்றும் இரண்டாவது மற்றும் பிந்திய

தண்டனையின் பேரில் விதிக்கப்பட்ட அபராதமானது, அத்தகைய மின் திருட்டின் பொருட்டு பெற்ற நிதி ஆதாயத்திற்கு ஆறு மடங்கிற்குக் குறைவாக இருத்தல் ஆகாது,

- (ii) அது 10 கிலோ-வாட்டிற்கு மேற்படுகிறவிடத்து, முதன்முறைத்தண்டனையின்பேரில் விதிக்கப்பட்ட அபராதமானது, அத்தகைய மின் திருட்டின் பொருட்டு பெற்ற நிதி ஆதாயத்திற்கு மூன்று மடங்கிற்குக் குறைவாக இருத்தல் ஆகாது மற்றும் இரண்டாவது அல்லது பிந்திய தண்டனையின் போது விதிக்கப்பட்ட தண்டனை ஆறு மாதங்களுக்குக் குறையாத ஒருகால அளவிற்கான சிறைத்தண்டனை ஆகும், ஆனால், அது ஐந்தாண்டுகளுக்கு நீடிக்கலாம் மற்றும் அத்தகைய திருட்டின் பொருட்டு பெற்ற நிதி ஆதாயத்திற்கு ஆறு மடங்கிற்குக் குறையாத அபராதம் விதிக்கப்படுதல் வேண்டும்.

ஆனால், மேலும், நபர் ஒருவரின் இரண்டாவது அல்லது பிந்திய தண்டனையின்போது, திருடப்பட்ட நுகரப்பட்ட அல்லது பயன்படுத்தப்பட்ட அல்லது திருடுவதற்கு முயற்சி செய்யப்பட்ட அல்லது நுகருவதற்கு முயற்சி செய்யப்பட்ட அல்லது பயன்படுத்துவதற்கு முயற்சி செய்யப்பட்ட மின்சமையானது, 10 கிலோ-வாட்டிற்கு மேற்படுகிறவிடத்து, அத்தகைய நபர், மூன்று மாதங்களுக்குக் குறையாத, ஆனால் இரண்டாண்டுகள் வரை நீடிக்கலாகும் ஒருகால அளவிற்கு மின் வழங்கல் எதனையும் பெறுவதிலிருந்து தடுக்கப்படுதல் வேண்டும், மற்றும் அந்தக் கால அளவிற்கு, ஏதேனும் பிற ஆதாரத்திலிருந்து அல்லது மின் உற்பத்தி நிலையத்திலிருந்து மின்வழங்கல் பெறுவதிலிருந்தும் கூட தடுக்கப்படுதலும் வேண்டும் :

ஆனாலும், நுகர்வோரால் மின்சாரத்தைத் திருடுவதற்காக, நுகருவதற்காக அல்லது பயன்படுத்துவதற்காக செயற்கையான கருவி அல்லது கருவி எதற்கும், நேர்வுக்கேற்ப, வாரியத்தினால் அல்லது உரிமம்தாரரால் அல்லது மின்வழங்குநரால் அதிகாரமளிக்கப்படவில்லை என்று மெய்ப்பிக்கப்படுமானால், மாறானது மெய்ப்பிக்கப்படும் வரையில், மின்திருட்டு, மின்நுகர்வு அல்லது மின் பயன்பாடு எதுவும், அத்தகைய நபரால் நேர்மையற்ற முறையில் செய்யப்பட்டுள்ளதாக அனுமானிக்கப்படுதல் வேண்டும்.

(1A) இந்தச் சட்டத்தின் வகைமுறைகளுக்குப் பாதகமின்றி உரிமம்தாரர் அல்லது, நேர்வுக்கேற்ப, மின்வழங்குநர், அத்தகைய மின்திருட்டைக் கண்டுபிடித்ததன் பேரில், உடனடியாக மின்வழங்கலைத் துண்டிக்கலாம் :

ஆனால், உரிய ஆணையத்தினால் இந்த நோக்கத்திற்காக அதிகாரமளிக்கப்பட்ட உரிமம்தாரரின் அல்லது மின்வழங்குநரின் அலுவலரால் அல்லது உரிமம்தாரரின் அல்லது, நேர்வுக்கேற்ப, மின்வழங்குநரின், அவ்வாறு அதிகாரமளிக்கப்பட்ட படிநிலைக்கு மேற்பட்ட

படிநிலையிலுள்ள அலுவலர் எவரேனும் மட்டுமே மின்வழங்கல் மின் தொடர் துண்டிக்கப்படுதல் வேண்டும் :

ஆனால் மேலும், உரிமத்தாரரின் அல்லது, நேர்வுக்கேற்ப, மின்வழங்குநரின் அத்தகைய அலுவலர் அத்தகைய மின் துண்டிப்பு நேரத்திலிருந்து இருபத்தி நான்கு மணி நேரத்திற்குள் அவ்விடத்தில் அதிகாரவரம்பு கொண்டுள்ள காவல் நிலையத்தில் அத்தகைய குற்றம் செய்யப்பட்டது தொடர்பாக எழுத்து வடிவிலான புகார் செய்தல் வேண்டும் :

ஆனால், உரிமத்தாரர் அல்லது, நேர்வுக்கேற்ப, இந்தச் சட்டத்தின் வகைமுறைகளுக்கிணங்க, கணக்கிடப்பட்ட தொகை அல்லது மின் கட்டணங்களை வைப்பீடு செய்ததன் அல்லது செலுத்தியதன் பேரில், இந்தக் கூறின் இரண்டாம் வரம்புரையில் குறிப்பிடப்பட்டவாறு புகார் செய்வதற்குரிய கடமைப்பொறுப்பிற்குப் பாதகமின்றி, அத்தகைய வைப்பீடு அல்லது செலுத்துகை செய்த நாற்பத்தெட்டு மணி நேரத்திற்குள் மின்வழங்கல் மின்தொடரினை பழைய நிலைக்கு மீட்டுத்தருதல் வேண்டும்.”

(ii) சட்டத்தின் 135 ஆம் பிரிவின் (2)ஆம் உட்பிரிவில், “எந்தவொரு அலுவலரும்” என்ற சொற்றொடருக்குப் பதிலாக, “உரிமத்தாரரின் அல்லது, நேர்வுக்கேற்ப, மின்வழங்குநரின் அலுவலர் எவரும்” என்ற சொற்றொடர் அமைக்கப்படுதல் வேண்டும்.

4. முதன்மைவிதித் தொகுப்பின் பிற்சேர்க்கையின் 6ஆம் படிவத்தின் திருத்தம் :

“சட்டத்தின் 127 (1) ஆவது பிரிவின் கீழ் மேல் முறையீட்டு அதிகாரியிடம் மேல் முறையீடு செய்ய குறிப்பிட்ட மேல்முறையீட்டுப் படிவம்” என்ற தலைப்பிடப்பட்ட 6ஆம் படிவத்தின் (7) ஆம் இனத்தில், “1/3” க்கு பதிலாக, “அரை” (half) என்ற சொற்றொடர் அமைக்கப்படுதல் வேண்டும்.

(தமிழ்நாடு மின்சார ஒழுங்குமுறை ஆணையத்தின் ஆணைப்படி)

(இரா. பாலசுப்பிரமணியன்)
செயலாளர்